

60 Sena mit-tqeghid tal-Ewwel Ġebbla

Fil-ħajja tal-bniedem, sittin sena huma meqjusa għomor sabih. Ta' sittin tasal għall-pensjoni u tibda taħseb biex tieħu l-ħajja f'it aktar *easy*. Wiehed jibda jagħmel il-kontijiet u jahseb li issa, li se jidhol fit-*terza* età, jkun jista' jingħata għal xi haġa li tohloqlu interess gdid u tgħinu jaghti f'it mill-esperjenza li kiseb għall-ġid tal-oħrajn. U hekk hu tassew.

Imma dan ma jgħoddx għall-ħajja tal-komunità. F'sittin sena l-komunità tkun għadha bħal blanzun qed jiftaħ, kollu ħajja u fwieħa, donnu jrid jesplodi bl-entuzjażmu. Hekk narahom jien dawn l-aħħar sittin sena fil-ħajja tal-Parroċċa ta' Burmarrad.

Għaddew sittin sena minn dakinhar tas-17 ta' Frar 1967, meta f'atmosfera ta' festa Burmarrad stenbaħ għall-isbaħ jum fl-istorja tiegħu - wara dak li fih, madwar elfejn sena qabel, ir-Rgħajjes tal-gzira, Publu kien laqa' għandu 'l Appostlu tal-Ġnus, Pawlu ta' Tarsu.

Kien sebaħ il-jum li fih holma ta' poplu zgħir, f'it nies b'rieda tal-azzar, kellha tibda ssehħ. Arja ta' festa meqjusa, b'erba' antarjoli u n-nies tar-raħal ċkejken se jtiru bil-ferħ. U minn dak il-jum Burmarrad ma haress qatt lura. Kien determinat li jimxi 'l quddiem. U għamel passi ta' ġgant. B'wiċċ frisk u bla ebda tikmixa, b'harsa serena u tbissima fuq xuftejha, tixhed qalbha zaġġżuġha li taf tistenna l-għada wara lejla b'sema jħammar, għex dejjem b'tama sħiħa fi kliem Dak li qal: "Jien hu il-ħajja" u fil-harsien ta' Dik li f'Qalbha jsib kenn imqar l-ixref midneb, harstu dejjem lejn in-nir kahlani li jinfirx fuq il-ħdura tar-raba' saqwi tal-wita, pass wara l-ieħor, bl-akbar qlubija, kiber fil-għadd u fl-għozza tal-familja, l-mixtla tas-soċjeta'.

Generazzjoni wara l-oħra, taħt it-tmexxija ta' kappillani għaqlin li lkoll taw sehemhom bla xehħa, llum bħall-bieraħ, Burmarrad għadda dejjem 'l quddiem. U l-Knisja militanti li titqabad f'dan il-wied ta' dmugh thares lejn l-aħwa tal-Knisja Purganti li jistrieħu bejn l-erba' hitan taċ-ċimiterju, jistennew il-glorja tal-Qawmien u magħna li bħalhom nistennew li fl-għamajjar ta' dejjem, għalenija nkantaw il-kantiku tal-ħaruf il-Maqtul, imma li hu ħaj u li jgħix għal dejjem ta' dejjem.

Din hi d-dehra ta' Burmarrad ta' min qed jikteb fil-għabex tal-ħajja, wara tmienja u tmenin sena, u li bla ma jpoġġi ebda limitu għall-Providenza Divina, jhoss li b'din il-kitba li tista' tkun l-aħħar kitba, jfisser u jtenni ħajr għall-ġid kollu li sar u nkiseb f'dawn l-aħħar sittin sena, bit-tama u t-talba, li dan il-ġid joktor u jinfirx fost l-ulied kollha ta' dan ir-raħal, li miegħu għandi rabta speċjali u li lejħ inħossni grat, għax fil-ħajja saċerdotali tiegħi, kabbarni fl-imħabba lejn Kristu u l-Knisja tiegħu.

Jalla dawk li tbeġħdu fit-triq tat-telfien, jerġġħu lura f'dirgħajn il-Missier li jistennihom bil-herqa u b'imħabba bla tarf, biex mal-bewsja tal-maħfra u ċ-ċurkett tal-għerusija, jieħdu posthom fil-Mejda taċ-Ċena tal-ħaruf.

Kull min iħobb 'l Kristu ma jistax ma jħobbx lill-aħwa, li għalihom ukoll Ġesù xerred demmu u li għalihom, San Pawl Missierna kien lest li jsir "*anatemata*".

P. Alfons M. Sammut OFM Conv.